

Devi Vaibhava

Ashcharya Ashtottara

Shatanamavali

దేవీవైభవాశ్చర్యాష్టోత్తరశతనా

మావళి:

ఓం పరమానందలహర్యై నమః |

ఓం పరచైతన్యదీపికాయై నమః |

ఓం స్వయంప్రకాశకిరణాయై నమః |

ఓం నిత్యవైభవశాలిన్యై నమః |

ఓం విశుద్ధకేవలాఖండసత్యకాలాత్మరూపిణ్యై నమః

|

ఓం ఆదిమధ్యాంతరహితాయై నమః |

ఓం మహామాయావిలాసిన్యై నమః |

ఓం గుణత్రయపరిచ్ఛేద్యై నమః |

ఓం సర్వతత్త్వప్రకాశిన్యై నమః | 9

ఓం స్త్రీపుంసభావరసికాయై నమః |

ఓం జగత్సర్గాదిలంపటాయై నమః |

ఓం అశేషనామరూపాదిభేదచ్ఛేదరవిప్రభాయై నమః

|

ఓం అనాదివాసనారూపాయై నమః |

ఓం వాసనోద్యత్ప్రపంచికాయై నమః |

ఓం ప్రపంచోపశమప్రౌఢాయై నమః |

ఓం చరాచరజగన్మయ్యై నమః |

ఓం సమస్తజగదాధారాయై నమః |

ఓం సర్వసంజీవనోత్సుకాయై నమః | 18

ఓం భక్తచేతోమయానంతస్వార్థవైభవవిభ్రమాయై

నమః |

ఓం సర్వాకర్షణవశ్యాదిసర్వకర్మధురంధరాయై నమః

|

ఓం విజ్ఞానపరమానందవిద్యాయై నమః |

ఓం సంతానసిద్ధిదాయై నమః |

ఓం ఆయురారోగ్యసౌభాగ్యబలశ్రీకీర్తిభాగ్యదాయై

నమః |

ఓం ధనధాన్యమణీవస్త్రభూషాలేపనమాల్యదాయై

నమః |

ఓం గృహగ్రామమహారాజ్యసాంరాజ్యసుఖదాయిన్యై

నమః |

ఓం సప్తాంగశక్తిసంపూర్ణసార్వభౌమఫలప్రదాయై

నమః |

ఓం బ్రహ్మవిష్ణుశివేంద్రాదిపదవిశ్రాణనక్షమాయై

నమః | 27

ఓం భుక్తిముక్తిమహాభక్తివిరక్త్యద్వైతదాయిన్యై నమః

|

ఓం నిగ్రహనుగ్రహాధ్యక్షాయై నమః |

ఓం జ్ఞాననిర్ద్వైతదాయిన్యై నమః |

ఓం పరకాయప్రవేశాదియోగసిద్ధిప్రదాయిన్యై నమః |

ఓం శిష్టసంజీవనప్రౌఢాయై నమః |

ఓం దుష్టసంహారసిద్ధిదాయై నమః |

ఓం లీలావినిర్మితానేకకోటిబ్రహ్మాండమండలాయై
నమః |

ఓం ఏకస్యై నమః |

ఓం అనేకాత్మికాయై నమః | 36

ఓం నానారూపిణ్యై నమః |

ఓం అర్థాంగనేశ్వర్యై నమః |

ఓం శివశక్తిమయ్యై నమః |

ఓం నిత్యశృంగారైకరసప్రియాయై నమః |

ఓం తుష్టాయై నమః |

ఓం పుష్టాయై నమః |

ఓం అపరిచ్ఛిన్నాయై నమః |

ఓం నిత్యయౌవనమోహిన్యై నమః |

ఓం సమస్తదేవతారూపాయై నమః | 45

ఓం సర్వదేవాధిదేవతాయై నమః |

ఓం దేవర్షిపితృసిద్ధాదియోగినీభైరవాత్మికాయై నమః

|

ఓం నిధిసిద్ధిమణీముద్రాయై నమః |

ఓం శస్త్రాస్త్రాయుధభాసురాయై నమః |

ఓం ఛత్రచామరవాదిత్రపతాకావ్యజనాంచితాయై

నమః |

ఓం హస్త్యశ్వరథపాదాతామాత్యసేనాసుసేవితాయై

నమః |

ఓం పురోహితకులాచార్యగురుశిష్యాదిసేవితాయై

నమః |

ఓం సుధాసముద్రమధ్యోద్యత్సురద్రుమనివాసిన్యై

నమః |

ఓం మణిద్వీపాంతరప్రోద్యత్కదంబవనవాసిన్యై నమః

| 54

ఓం చింతామణిగృహాంతఃస్థాయై నమః |

ఓం మణిమంటపమధ్యగాయై నమః |

ఓం రత్నసింహాసనప్రోద్యచ్ఛివమంచాధిశాయిన్వై

నమః |

ఓం సదాశివమహాలింగమూలసంఘట్టయోనికాయై

నమః |

ఓం

అన్యోన్యాలింగసంఘర్షకండూసంక్షుబ్ధమానసాయై

నమః |

ఓం కళోద్యద్భిందుకాళిన్యాతుర్యనాదపరంపరాయై

నమః |

ఓం

నాదాంతానందసందోహస్వయంవ్యక్తవచోఽమృతా

యై నమః |

ఓం కామరాజమహాతంత్రరహస్యాచారదక్షిణాయై

నమః |

ఓం మకారపంచకోద్భూతప్రాధాంతోల్లాససుందర్యై

నమః | 63

ఓం శ్రీచక్రరాజనిలయాయై నమః |

ఓం శ్రీవిద్యామంత్రవిగ్రహాయై నమః |

ఓం అఖండసచ్చిదానందశివశక్తైక్యరూపిణ్యై నమః |

ఓం త్రిపురాయై నమః |

ఓం త్రిపురేశాన్యై నమః |

ఓం మహాత్రిపురసుందర్యై నమః |

ఓం త్రిపురావాసరసికాయై నమః |

ఓం త్రిపురాశ్రీస్వరూపిణ్యై నమః |

ఓం మహాపద్మవనాంతస్థాయై నమః | 72

ఓం శ్రీమత్త్రిపురమాలిన్యై నమః |

ఓం మహాత్రిపురసిద్ధాంబాయై నమః |

ఓం శ్రీమహాత్రిపురాంబికాయై నమః |

ఓం నవచక్రక్రమాదేవ్యై నమః |

ఓం మహాత్రిపురభైరవ్యై నమః |

ఓం శ్రీమాత్రే నమః |

ఓం లలితాయై నమః |

ఓం బాలాయై నమః |

ఓం రాజరాజేశ్వర్యై నమః | 81

ఓం శివాయై నమః |

ఓం ఉత్పత్తిస్థితిసంహారక్రమచక్రనివాసిన్యై నమః |

ఓం అర్ధమేర్వాత్మచక్రస్థాయై నమః |

ఓం సర్వలోకమహేశ్వర్యై నమః |

ఓం వల్మీకపురమధ్యస్థాయై నమః |

ఓం జంబూవననివాసిన్యై నమః |

ఓం అరుణాచలశృంగస్థాయై నమః |

ఓం వ్యాఘ్రాలయనివాసిన్యై నమః |

ఓం శ్రీకాలహస్తినిలయాయై నమః | 90

ఓం కాశీపురనివాసిన్యై నమః |

ఓం శ్రీమత్కైలాసనిలయాయై నమః |

ఓం ద్వాదశాంతమహేశ్వర్యై నమః |

ఓం శ్రీషోడశాంతమధ్యస్థాయై నమః |

ఓం సర్వవేదాంతలక్ష్మితాయై నమః |

ఓం శ్రుతిస్మృతిపురాణేతిహాసాగమకలేశ్వర్యై నమః

|

ఓం భూతభౌతికతన్మాత్రదేవతాప్రాణహృన్మయ్యై

నమః |

ఓం జీవేశ్వరబ్రహ్మరూపాయై నమః |

ఓం శ్రీగుణాధ్యాయై నమః | 99

ఓం గుణాత్మికాయై నమః |

ఓం అవస్థాత్రయనిర్ముక్తాయై నమః |

ఓం వాగ్రమోమామహీమయ్యై నమః |

ఓం గాయత్రీభువనేశానీదుర్గాకాళ్యాదిరూపిణ్యై నమః

|

ఓం మత్స్యకూర్మవరాహాదినానారూపవిలాసిన్యై

నమః |

ఓం మహాయోగీశ్వరారాధ్యాయై నమః |

ఓం మహావీరవరప్రదాయై నమః |

ఓం సిద్ధేశ్వరకులారాధ్యాయై నమః |

ఓం శ్రీమచ్ఛరణవైభవాయై నమః | 108

ఇతి దేవీవైభవాశ్చర్యాష్టోత్తరశతనామావళిః |